



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

जयपुर डिस्कॉम के ए टी एण्ड सी लॉस में 2.56 प्रतिशत की कमी

जयपुर, 25 नवम्बर। जयपुर विद्युत वितरण निगम द्वारा छीजत में कमी लाने के लिए लगातार किए जा रहे प्रयासों के परिणाम अब प्राप्त होने लगे हैं। गत वित्तीय वर्ष के अक्टूबर माह की तुलना में चालू वित्तीय वर्ष के अक्टूबर माह में ए टी एण्ड सी लॉस में 2.56 प्रतिशत की कमी आई है। इसके साथ ही टी एण्ड डी लॉस में भी 2.22 प्रतिशत की कमी हुई है।

जयपुर विद्युत वितरण निगम के प्रबन्ध निदेशक श्री अनिल कुमार बोहरा ने बताया कि गत 6 माह में डिस्कॉम द्वारा एक ओर जहां छीजत कम करने के लिए अनेक कदम उठाए गए हैं, जिसके तहत ग्रामीण, शहरी एवं इण्डस्ट्रियल क्षेत्रों में लॉस रिडक्शन प्रोग्राम लागू करके विभिन्न स्तरों पर जिम्मेदारियां निर्धारित की गई है। ग्रामीण क्षेत्रों के 11 केवी फीडरों पर फीडर इन्चार्ज की नियुक्ति तथा शहरी एवं इण्डस्ट्रियल क्षेत्रों में हानि कम करने के लिए अधिशाषी अभियन्ताओं की जिम्मेदारी निर्धारित करना, बिजली चोरी पर प्रभावी अंकुश लगाने के लिए लगातार सघन सतर्कता जांच की कार्यवाही एवं बड़ी संख्या में अवैध ट्रांसफार्मरों जब्त करने की कार्यवाही की गई, वहीं बिल कलेक्शन के लिए विविध सुविधाएं भी प्रदान की गई, इन सुविधाओं के तहत निगम के कम्प्यूटरीकृत कलेक्शन सेन्टर के अलावा ई-मित्र, ऑन लाईन पेमेन्ट, पेटीएम आदि सुविधाएं प्रदान की गई, जिनके परिणामस्वरूप हानि में यह कमी आई है।

उन्होंने बताया कि जयपुर डिस्कॉम में केवल दो सर्किलों धौलपुर एवं जयपुर शहर वृत्त को छोड़कर सभी सर्किलों में एटीएण्डसी लॉस में कमी हुई है। भरतपुर सर्किल में 1.64 प्रतिशत, करौली सर्किल में 4.93 प्रतिशत, सवाईमाधोपुर में 3.45 प्रतिशत, अलवर में 2.84 प्रतिशत, दौसा में 3.76 प्रतिशत, जयपुर जिला वृत्त में 2.75 प्रतिशत, टोंक में 1.94 प्रतिशत की कमी आई है। इसी तरह झालावाड़ में 6.19 प्रतिशत, बांरा में सर्वाधिक 8.14 प्रतिशत, कोटा में 1.01 प्रतिशत, बूंदी में 6.92 प्रतिशत की कमी आई है। वहीं धौलपुर में 3.11 प्रतिशत एवं जयपुर शहर वृत्त में 1.03 प्रतिशत की वृद्धि हुई है।